

# شام کی حزب البعث

اس کی تاریخ، نظریات اور کارنامے

خلیل حامدی

— (۲) —

بعث پارٹی کا منشور | یہاں تک ہم نے بعث پارٹی کے بانی مائیکل عفلق کے خیالات پیش کیے ہیں جو اس نے خود اپنی کتابوں میں ظاہر کیے ہیں۔ اب ہم آپ کے سامنے اس پارٹی کے منشور میں سے چند اقتباسات پیش کرتے ہیں جن میں اسلام کے بارے میں بعث کے خیالات کا اظہار کیا گیا ہے :

” رجعت پسند ان تمام قوانین کو جو ہمارے پچھلے قومی انقلاب میں پیش کیے گئے تھے، سرحدی اور ابدی حل کہتے ہیں اور انہیں ہر زمانے اور ہر ملک کے لیے مفید قرار دیتے ہیں۔ اس کا مطلب یہ ہوا کہ اللہ نے ایک مرتبہ تو ان قوانین کے ذریعہ سے عرب قوم کو بچایا اور اب وہ انہی قوانین کے ذریعہ سے، جو بوسیدہ ہو چکے ہیں، عرب قوم کا کلا گھونٹنا چاہتا ہے۔“

” بیسویں صدی کی عینک سے جب ہم پچھلی تہذیبی روایات کو دیکھتے ہیں تو ہمیں وہ بالکل بیچ اور ناکارہ نظر آتی ہیں۔ ان کا بیسویں صدی کی انسانی سوسائٹی سے ہم آہنگ ہونا محال ہے۔“

” زندگی کی نئی تشکیل کے لیے تم (کامریڈوں سے خطاب ہے) جتنے حل پیش کرو گے رجعت پسند

لے منشور میں اسلام پسند عناصر کو رجعت پسند کہا گیا ہے۔

۳۔ اس قومی انقلاب کے مراد وہ انقلاب ہے جو رسول اللہ صلی اللہ علیہ وسلم نے برپا کیا تھا بعث پارٹی اس انقلاب کے عربوں کے سابق انقلاب سے تعبیر کرتی ہے۔

۳۔ یعنی اب اگر عربوں نے اسلام کی پیروی پر اصرار کیا تو وہ مرجائیں گے اور تباہ و برباد ہو جائیں گے۔

انہیں جدید اور علمی ماننے کے باوجود بشری عمل کہیں گے۔ لیکن اسلام کے اندر جتنے قوانین بیان کیے گئے ہیں وہ ان کی نگاہ میں الہی قوانین ہیں، کامل اور اعلیٰ ہیں، ہر قوم اور ہر زمانے کے لیے موزوں ہیں، اس لیے جدید قوانین سے برادرت کا اظہار کرنا چاہیے۔ لیکن بعثت رجعت پسندوں کے اس فریب میں نہیں آئے گی۔“

”اسلام تو صرف زکوٰۃ، صدقات اور دوسروں پر احسان دھرنے کا ”سوشلزم“ پیش کرتا ہے۔ مگر ”عرب سوشلزم“ سرے سے غربت اور نفع اندوزی کا قلع تمعہ کر دیتا ہے۔ آپ دیکھیں گے کہ سرزمین عرب میں ایک انسان بھی ایسا نظر آئے گا جسے کسی کے احسان، صدقہ، شفقت و رحمت اور مہربانی اور کرم نوازی کی ضرورت ہو۔“

”ہمارے اور رجعت پسندوں کے درمیان یہی فرق ہے۔ ہمارا نظریہ زندگی بخش اور سائنٹفک ہے۔ جو ہر اور ماہیت اس کا ہدف ہے۔ اس کے مقابلے میں رجعت پسندوں کا موقف مردہ اور جامد ہے۔ مستقبل کی بربادی ہے۔ اور شکلیں اور چھپکے اس کا ہدف ہے۔ یہ لوگ تمام صلاحیتوں کو ماسنی کی بھینٹ چڑھانا چاہتے ہیں۔“

بعثت پارٹی کا مذہب پر تازہ ترین حملہ | بعثت پارٹی کی ایک تازہ ترین تحریر کے بھی ہم مزوری جھے نقل کر دیتے ہیں۔ یہ تحریر اسرائیل کے حالیہ حملے سے صرف ایک ماہ پیشتر منظر عام پر آئی تھی اور شامی فوج کی ہائی کمان کے ترجمان ہفت روزہ ”بیش الشعب“ میں ابراہیم فلاص کے قلم سے شائع ہوئی تھی۔

”عرب قوم نے خدا کو مدد کے لیے پکارا۔ اسلام اور مسیحیت کی بوسیدہ قدروں کی جستجو کی برائی“

۱۔ یہ تمام اقتباسات ہم نے دمشق کے ہفت روزہ ”الشہاب“ شمارہ ۵ جنوری ۱۹۵۶ء سے نقل کیے ہیں۔ بعثت پارٹی کی ان تحریروں کے خلاف شامی پارلیمنٹ میں ہنگامہ بھی ہوا تھا۔

۲۔ ملاحظہ ہو روزنامہ ”الحیاء“ بیروت شمارہ ۵ مئی ۱۹۶۴ء۔ نیز ہفت روزہ ”اخبار العالم الاسلامی“ مکہ، بابت ۵ جون ۱۹۶۴ء۔

جاگیرداری، اور قرون وسطیٰ کے بعض نظاموں کا سہارا لیا۔ لیکن ان میں سے کسی ایک نے اس کی ذرہ بھر مدد نہ کی۔“

”اسلام اور مسیحیت کی قدروں نے عرب انسان کو ذلیل اور توکل پرست بنا دیا۔ مجبور اور تابع بنا دیا۔ ایک ایسا انسان بنا دیا جو صرف یہ کہنا جانتا ہے کہ لا حول ولا قوۃ الا باللہ۔“  
 البتہ جدید قدریں جو نیا ”عرب انسان“ تیار کر رہی ہیں، ترقی پسند اور مصیبت زدہ انسان کے سینے سے پھوٹی ہیں، بھوکے انسان کے دل سے اُبلتی ہیں، جدید انقلاب پرست اشتراکی انسان کی ذات ان کا سرچشمہ ہے۔“

”عرب تہذیب کی تعمیر جدید اور عرب سماج کی تشکیل نو کا واحد راستہ یہ ہے کہ ایک حدت پسند، انقلاب پرست، اشتراکی انسان کو جنم دیا جائے، جس کا پختہ ایمان ہو کہ خدا دین، سرمایہ داری، جاگیرداری، سامراج اور وہ تمام قدریں جو آج تک سماج پر چھائی رہی ہیں، محض حنوط شدہ لاشیں ہیں اور فقط تاریخ کے میوزیم کی زینت ہیں۔“

”ہم جب یہ شرط عائد کرتے ہیں کہ جدید انسان کو پھلپی تمام قدریں رومی کی ٹوکری میں اٹھا کر پھینک دینی چاہئیں تو اس کے ساتھ ہی ہمارا یہ بھی فرض ہے کہ ہم مخصوص نوعیت کی نئی قدریں وضع کریں۔ بلکہ یوں کہنا چاہیے کہ بنیادی طور پر صرف ایک ہی قدر درکار ہے اور وہ ہے ”جدید خود مختار انسان“ پر ایمان مطلق، جو صرف اپنی ذات اور اپنے کام اور انسانیت کی خدمت پر بھروسہ کرتا ہو اور اسے یقین ہو کہ موت اس کا حتمی خاتمہ ہے اور موت کے بعد کچھ نہیں ہے، جنت اور دوزخ سب افسانے ہیں، انسان موت کے بعد ایک ذرے میں تبدیل ہو جاتا ہے اور گردش زمین کے ساتھ گردش کرتا رہتا ہے۔ وہ اپنی قوم اور انسانیت پر کسی صلہ کی خواہش کے بغیر ہر وہ چیز قربان کرنے کے لیے متعین رہتا ہے جو اس کی ملکیت میں ہوتی ہے۔ اس کے دل میں جنت کے کسی چھوٹے سے چھوٹے گوشے کے حصول کی بھی خواہش نہیں ہوتی۔ وہ صرف یہ خواہش رکھتا



مانڈیٹ لکھیے

فروری ۱۹۶۵ء کو جب بعث پارٹی کے بائیں بازو نے انقلاب برپا کیا تو اس کی حمایت میں ڈاکٹر نور الدین اتاسی موجودہ صدر شام، نے ۵ مارچ کو ایک بیان میں واضح کیا کہ ”ہمارا مشن سائنٹیفک سوشلزم یعنی مارکسزم کا نفاذ ہے۔“

مائیکل غلق نے اشتراکیت کی وضاحت کرتے ہوئے کہا:

”ہم مارکسزم کو قدر کی نگاہ سے دیکھتے ہیں، اشتراکی ہونے کی حیثیت سے ہم مارکسزم سے بہت کچھ مواد

اخذ کریں گے۔“

اسی بنا پر بعث پارٹی طبقاتی جنگ برپا کرنے کی حامی ہے اور قتل و غارت اور سلب و سلب کو مارکسزم کے عروج کے لیے ضروری سمجھتی ہے:

”عوام کے پس ماندہ طبقے کے ذہن میں طبقاتی تعاون کا جو بچا کچھ تصور موجود ہے اس کی تطہیر اور اخراج بہت ضروری ہے۔ اس جنگ کا تقاضا صرف اتنا ہی نہیں کہ قطع قمع کرنے پر اکتفا کیا جائے، بلکہ غلط نظریات کو جڑ سے اکھاڑ پھینکنا ضروری ہے۔ انقلابی عوام کو بوزروا طبقہ کے خلاف طبقاتی جنگ کا مسئلہ واضح اور قطعی شکل میں اختیار کرنا چاہیے۔ یا ہم زندہ رہیں گے اور یا بوزروا زندہ رہیں گے۔ کوئی بھی درمیانی حل محض جھوٹ اور فریب ہوگا اور اس کا مقصد بوزروا سبیت کا بچاؤ ہوگا۔“

”بعث پارٹی شہریوں کو ”سائنٹیفک سوشلزم“ یعنی مارکسزم کی تربیت دینا چاہتی ہے تاکہ انہیں ان بوسیدہ اجتماعی افکار اور روایات سے نجات دلائی جلتے جنہیں وہ نسلاً بعد نسل سینے سے لگاتے چلے آ رہے ہیں اور تاکہ ایک ایسا عرب انسان تیار کیا جاسکے جو روشن اور سائنٹیفک شعور سے بہرہ ور ہو، جدید اشتراکی اخلاق سے آراستہ ہو، اجتماعی اقدار پر ایمان رکھتا ہو۔“

۱۔ ملاحظہ ہو روزنامہ الاسد، بیروت، شمارہ ۲۱ اپریل ۱۹۶۳ء بیان سلاح الدین بیطار وزیر اعظم شام

۲۔ ملاحظہ ہو مجلہ الطلیعہ، قاہرہ شمارہ جولائی ۱۹۶۶ء

۳۔ اخبار الجبہ، بغداد، شمارہ ۲۰ فروری ۱۹۶۳ء ملاحظہ ہو کتابچہ ”ایڈیوٹو حزب البعث“ شائع شدہ ۱۹۶۳ء

بعثی اشتراکیت کے نتائج | بعث پارٹی کی اشتراکیت کی وجہ سے شام کی اندرونی طور پر جو حالت ہو چکی ہے، اُسے ہم ایک عرب مصنف کی زبان سے بیان کرتے ہیں :

دراقتصادی طور پر شام کی جو بد حالی ہو چکی ہے وہ الگ ایک موضوع ہے۔ آبادی کے لحاظ سے بھی شام کی حالت اس مرض کی طرح ہو چکی ہے جس کے جسم سے خون کی غیر معمولی مقدار بہ چکی ہو۔ شام کے انجینئر، پروفیسر، ماہرین امور مملکت، خصوصی مہارت رکھنے والے افراد جن پر شام نے کئی ملین صرف کیے۔ ڈاکٹر، سائنس دان، اوباد، اخبارات اور ٹیلی ویژن اور ریڈیو میں کام کرنے والے، صنعت کار اور صنعت پیشہ، بڑے درمیانے اور چھوٹے تاجر، روپیہ لگانے والے، قانون دان، اربابِ صحافت، صنعت کار، تاجر، بلکہ چھوٹے چھوٹے ملازمین اور کاشتکار اور مزدور تک بہت بڑی تعداد میں ملک چھوڑ چکے ہیں۔ صرف سینی گال کے اندر ایک ہزار سو شامی ماہرین جا چکے ہیں۔ مراکش، تونس، لیبیا، سوڈان، اور یورپ کے مختلف شہروں میں بھی شام کے مختلف طبقوں کے مہاجر بہت بڑی تعداد میں نظر آ رہے ہیں۔ مالکہ دباں کاروبار کے لیے کھٹن ٹرائڈ پائی بائی میں کویت اور قطر اور سعودی عرب میں جو شامی ہجرت کر گئے ہیں ان میں سابق وزیر اور، ریٹائرڈ فوجی افسر، پروفیسر، ڈاکٹر اور دوسرے محنت کار ہیں۔ شام کا اکثر و بیشتر سرمایہ لبنان منتقل ہو چکا ہے۔ کل تک شام کو بوسنیائی رونق حاصل تھی وہ آج لبنان کو حاصل ہوا ہے، شام دوسرے عرب ممالک سے کٹ چکا ہے۔ اشتراکی دور سے پہلے شام کی مصنوعات اور پیداوار دنیا کی مشد یوں میں فراوانی سے پہنچتی تھیں۔ شام اپنا زائد قلعہ اور روٹی برآمد کرتا تھا۔ ایک فرمبرش دمشق نے غلورڈیا اور نیویارک کو ۳ لاکھ شامی لیروں کا کاپچ برآمد کیا تھا اس وقت لبنان میں ۲ لاکھ ۸۰ ہزار شامی ٹیکنیکل سپیڈز موجود ہیں شام کو اب اگر جا کر دیکھا جائے تو وہ ویران اور سنسان صحرا کا نمونہ پیش کرتا ہے۔ معمولی چھوکرے اس پر حکمرانی کر رہے ہیں۔ بازار اچھے تاجروں سے خالی ہو چکے ہیں۔ کساد بازاری کا دور دورہ ہے۔ باہمی اعتماد خست ہو چکا ہے۔ دیہات کی حالت اور بھی دگرگوں ہے۔ موجودہ دور میں ان دیہات کے لوگ جس

مفلوک الحالی سے دوپار میں وہ پیسے کبھی نہیں دیکھی گئی۔ اگرچہ اشتراکی دور کے ہر شخص کی پیشانی پر بڑھتی چسپاں ہو چکی ہے مگر کسان اور مزدور کی حالت سر اسر ناگفتہ بہ ہے۔ حالانکہ کسان اور مزدور کے نام پر ہی تمام اشتراکی انقلاب برپا ہو رہے ہیں۔

اقتصادی لحاظ سے شام دیوالیہ ہو چکا ہے۔ شام کا تمام سرمایہ باہر منتقل ہو چکا ہے۔ کارخانے اور فیکٹریاں بند پڑی ہیں۔ خود شام کے وزیر اقتصاد شہر یوں کی شکایات کا جواب دیتے ہوئے اقتصادى بحران کے وجوہ یہ بیان کرتے ہیں:

الف: ملکی منڈیوں پر جمود طاری ہے۔ اور بسایہ ممالک کو بجاری برآمد نہ ہونے کے برابر ہے۔

ب: بعض بنکوں اور تجارتی اداروں کے ساتھ معاملات میں گڑبڑ ہو گئی ہے۔ کیونکہ ۶ ماہ سے درآمدات کی قیمتیں ان کو ادا نہیں کی گئی ہیں۔ اس کی وجہ یہ ہے کہ فارن سیکرٹری میں ملکی آمدنی سکرٹ گئی ہے۔

ج: اشیاء بازار سے غائب ہو گئی ہیں۔ بعض کیاب میں اشیاء کی قیمتیں بالعموم بڑھ گئی ہیں۔

د: جدید تجارتی، زراعتی اور صنعتی منصوبے نافذ نہیں کیے جاسکے۔

مشہور شامی سوشلسٹ لیڈر اکرم حورانی کا بیان ہے کہ "رجعت پسندوں کے دور میں تقسیم اراضی کے اندر عدلی اجتماعی کی جامع اور ہمہ گیر مثالیں ملتی ہیں۔ مگر انقلابی دور میں وسائل کی فراوانی کے باوجود یہ مثالیں منقود میں ملے۔"

تشدد کار راستہ | حکمران گروہ نے تمام زمیندار یوں کو قومی ملکیت بنا لیا۔ ان کے مالکوں کو ایک پائی معاوضہ نہیں دیا گیا۔ دلچسپ بات یہ ہے کہ نصیری اور دروزی زمیندار اشتراکی قوانین سے محفوظ رہے۔ یہ قوانین صرف مسلمان "رجعت پسندوں" کے لیے مخصوص ہیں۔ آج بڑے بڑے "رجعت پسند" جنہوں نے شام کو فرانس کی غلامی سے نکالا تھا، مثلاً شکری القوتلی، معروف دوایسی، یہ سب ملک بدر ہیں۔ اشتراکی قوانین "کوئی

ملاحظہ ہو کتاب: "یومان لائشایمان" تالیف احمد فراد الیمانی مطبوعہ دارالریحانی، بیروت ص ۱۲۸ تا ۱۳۱۔

۲۹ سقوط شوریات، الاشتراکیہ ص ۱۳۶، الاشتراکیہ فی التجارب العربیہ، مکتبہ دارالکتاب الحدید لبنان، ص ۸۵

۲۹ جون ۱۹۶۷ء کو شکری القوتلی بیروت کے ایک ہسپتال میں انتقال کر گئے ہیں۔ مرحوم شام کے صدر ہونے والے ہیں۔

تشداد اور جبر کے ساتھ نافذ کیا جا رہا ہے اس کا اندازہ صرف ایک مثال سے ہو سکتا ہے۔ جنوری ۱۹۶۷ء کے پہلے ہفتے میں شام کے شمالی علاقے میں الشجرہ نامی ایک نصابی اسکول کے اندر فوجی عدالت قائم کی گئی۔ اس فوجی عدالت کا مقصد ان کسانوں اور غریب فلاسین کا محاسبہ تھا جنہوں نے اشتراکی احکام کی تعمیل سے انکار کر دیا تھا یا ان کی تنفیذ میں کسی نہ کسی حیثیت سے رکاوٹ پیدا کی تھی۔ چنانچہ ان کسانوں کو عدالت کی طرف سے عبرتناک سزا میں دئی گئیں۔

شامی عوام کے ساتھ بے رحمی جو سلوک کیا اس کا کسی قدر اندازہ قارئین کو ہو گیا ہوگا۔ مگر خود بعث پارٹی کے اندر طوائف الملوک کا جو دورہ دورہ ہوا ہے اور شامی فوج کی جس طرح دہلیاں اڑی ہیں وہ اس داستان کا نہایت ہی دردناک حصہ ہے۔ بعث پارٹی نے اختیارات ہاتھ میں لینے کے بعد شام کے ایٹمی پروجیکٹ پر جو سیاسی ڈرامے کھیلے ہیں ان کا مختصر بیان یہ ہے:

### غیر بعثی عناصر کی تطہیر

انقلاب برپا کرنے کے بعد بعثی عناصر نے "تطہیر" کا عسا ہاتھ میں لیا اور رسول اور فوج کے اہم مناصب سے ان تمام عناصر کو نکالنا شروع کر دیا جو بعث کے نظریہ کے خلاف تھے یا بعث پارٹی کے لیڈروں سے ان کے ذاتی اختلافات تھے۔ اس تطہیر کی مہم میں انہوں نے ناصر کے حامی عناصر کو برطرف کیا۔ اسلام پسند عناصر کو چین چین ختم کیا۔ بلکہ زیادہ الحریری جو مارچ ۱۹۶۳ء کے بعثی انقلاب کا ہیرو تھا اسے بھی بیک بینی ڈوگوش ملک سے نکال باہر کیا گیا کیونکہ وہ بعث کے نظریہ کا حامی نہیں تھا اور شبہ تھا کہ کہیں قاہرہ کی طرف رجحان نہ رکھتا ہو۔ اس ہنگامہ دار و گیر نے ملک کے اندر شدید اضطراب کی صورت اختیار کر لی۔ مخالفین سے انتقام و انتقام کا ایک ہولناک سلسلہ شروع ہو گیا۔ نہ کوئی قانون کی حرمت باقی رہی اور نہ کسی فرد کی عصمت و آبرو کا تحفظ رہا۔ جنرل امین الحافظ اور صلاح الدین بیطار نے یکسوئی کے ساتھ امور خسروانی سرانجام دینے شروع کر دیئے۔ اول الذکر صدر اور ثانی الذکر وزیر اعظم بنے تمام نمایاں فوجی افسروں کو "مال غنیمت" میں سے حصہ دیا گیا۔ کچھ لوگوں کو سفیر بنا کر باہر بھیج دیا گیا۔ کچھ لوگوں کو ملک کے اندر ہی "زنجیر" مناصب دے دیئے گئے۔ تقسیم دولت کے دوران ہی خود بعث پارٹی کے اندر اختلافات بلکہ کشمکش کا آغاز ہو گیا۔ جنرل محمد عمران جس نے بعثی انقلاب میں خواہ

لہ سقوط الثورات الاشتراکیت

کو فرغ کیا تھا، اور امین الحافظ کے درمیان کھپاؤ پیدا ہو گیا۔ نتیجہً جنرل محمد عمران کو میڈرڈ میں سفیر بنا کر بھیج دیا گیا۔ مگر صلاح الدین بیطار نے تھوڑے عرصہ بعد واپس بلا کر وزیر دفاع بنا دیا۔

**بعثت قیادت میں پھوٹ** | دسمبر ۱۹۶۵ء میں بعثت پارٹی دو حصوں میں بٹ گئی۔ ایک بعثت کی "بین الاقوامی کمان" اور دوسری "علاقائی کمان"۔ بین الاقوامی کمان کی قیادت سیکل عفتق، امین الحافظ اور صلاح الدین بیطار کے ہاتھ میں تھی۔ اور "علاقائی کمان" پر نصیری اور دروزی فوجی افسروں کا قبضہ تھا۔ علاقائی کمان نے یہ دیکھ کر کہ شام کی حکمرانی کا سارا لطف بین الاقوامی کمان اٹھا رہی ہے، اپنے مطالبات پیش کیے، مگر سیکل عفتق نے ایک طویل فلسفیانہ یادداشت کے ذریعہ ان مطالبات کو ٹھکرا دیا اور علاقائی کمان کو توڑ دیا۔ آخر "علاقائی کمان" نے "بین الاقوامی کمان" کے خلاف بغاوت کر دی۔ جنرل صلاح جدید اور بریگیڈیر سلیم حاطوم اودان کے دوسرے ساتھیوں نے مل کر دمشق پر لشکر کشی کر دی اور اس تاریخی شہر پر توپوں سے خوب گولہ باری کی۔ "بین الاقوامی کمان" کا دفتر جو قصر صدارت میں تھا ان گولوں کا نشانہ خاص تھا۔ امین الحافظ کے بیوی بچے اس گولہ باری میں مارے گئے۔ خود امین الحافظ بھی شدید زخمی ہوا اور اُسے المزہ جیل کے اسپتال میں داخل کیا گیا۔ بعثت پارٹی کے بانی سیکل عفتق کی گردن بھی ناپی گئی اور اُسے بھی المزہ جیل بھیج دیا گیا۔ فوج اور رسول کے وہ تمام افسر جن کا نام "بین الاقوامی کمان" کی فہرست میں شامل تھا اسی انجام سے دوچار ہوئے۔ خاص طور پر فوج کے مسلمان افسروں کی تطہیر کی گئی۔ حالانکہ یہ مسلمان دینداری کے لحاظ سے صفر تھے۔ مگر اقلیتی فرقوں کی مذہبی عصبيت نام کے مسلمانوں کو بھی گوارا کرنے کے لیے تیار نہ تھی۔

علویوں اور دروزیوں میں پھوٹ | ۸ ستمبر ۱۹۶۶ء کو مذہبی تعصب نے ایک اور رخ اختیار کر لیا۔ جنرل صلاح جدید (نصیری) اور سلیم حاطوم (دروزی) کے درمیان ٹھن گئی۔ سلیم حاطوم کو شکایت تھی کہ ہر جگہ

اُسے بیروت کے ہفتہ دار الجھوڑ لچرید نے لکھا ہے کہ "فرانس نے دمشق پر صرف ایک مرتبہ حملہ کیا تھا مگر خود اہل شام دمشق پر ۲۵ مرتبہ حملہ کر چکے ہیں۔"

اُسے سیکل عفتق کو بعد میں شام سے نکال دیا گیا۔ البتہ امین الحافظ المزہ جیل میں قید رہا اور اب حالیہ جنگ کے دوران اُسے رہا کر کے شام سے بیروت بھیج دیا گیا ہے۔

نصیریوں کا غلبہ ہے جبکہ نصیری ہیرسیکٹرز میں صرف دو تہائی اسمیوں کے مستحق ہیں۔ نصیریوں اور دروزیوں کی کشمکش ٹھنڈی جنگ سے گرم جنگ کی شکل اختیار کر گئی۔ چنانچہ ۸ ستمبر ۱۹۶۶ء کو سلیم حاٹوم بطلان ابو علی اور ان کے پیروں کے ساتھ فوجی افسروں نے انقلاب کی ایک اسکیم تیار کی۔ اس اسکیم کے تحت مؤخر الذکر گروہ صلاح جدید اور چند دوسرے جزیروں کو مصالحتی گفت و شنید کے بہانے اپنے مرکز میں بلا کر گولی سے اڑانے کے بعد اقتدار پر قبضہ کر لینے کا اعلان کرنے والا تھا۔ قاہرہ کو اس کا علم تھا۔ مگر قاہرہ نے دوغلا کردار ادا کیا۔ ایک طرف سلیم حاٹوم کے گروہ کی حوصلہ افزائی کی اور وقت آنے پر مدد کا یقین دلایا، اور دوسری طرف صلاح جدید اور اس کی حکومت کو اس سازش سے باخبر کر دیا۔ چنانچہ یہ سازش بے نقاب ہو گئی اور سلیم حاٹوم اور پیروں کے بڑے بڑے فوجی افسر جن میں تمام دروزی تھے، بھاگ کر اردن چلے گئے اور وہاں سیاسی پناہ حاصل کر لی۔ انہوں نے عمان میں ایک پریس کانفرنس میں اپنے بیانات میں تیا کر کہا:

الف: شامی حکام میں فرقہ بندی اور گروہی تعصب پایا جاتا ہے۔ اور اس وقت فوج میں علویوں (نصیریوں) کو غلبہ حاصل ہے۔

ب: شامی حکام نے کمیونسٹوں کے ساتھ ساز باز کر لی ہے اور اس وقت کمیونسٹ ہی تمام سول محکموں پر چھاٹے ہوئے ہیں۔

علوی اقلیت اور روس | اسلام پسندوں: ناصریوں اور دروزیوں کی تلپہر کے بعد میدان میں اب صرف نصیری رہ گئے ہیں اور شام اس وقت کلیتہً اسی فرقے کے قبضے میں ہے۔ ۵۴ لاکھ کی آبادی میں اس فرقے کی تعداد سو اسی لاکھ سے زیادہ نہیں ہے۔ ایسی کمزور اقلیت کے لیے جس نے پورے ملک کو اپنا دشمن بنا لیا ہو، تنہا اپنے بل بوتے پر حکمرانی کرنا بالکل محال ہے۔ اسی وجہ سے اس "نا توں" اقلیتی حکومت نے بلا قید و شرط اپنے آپ کو روس کی گود میں ڈال دیا اور روس نے نور الدین اتاسی (صدر شام) اور ڈاکٹر بوسیف زعین (وزیر اعظم شام) کے کندھوں پر بندوق رکھ کر شام اور مشرق وسط میں شکار کھیلنا شروع کر دیا۔ بعث پارٹی کا لباس بھی تبدیل کر دیا گیا اور اسے "عوامی محاذ" کا نام دیا گیا۔

اس محاذ میں بستی اور کمیونسٹ دونوں شامل ہیں۔ بلکہ یعنی تابع اور کمیونسٹ طبقوں ہیں۔ اقتصادی اور سیاسی پالیسی مکمل طور پر ماسکو کے ہاتھ میں ہے۔ اقتصادی سیکٹر کے تمام کارکن جسے نیشنلائز کیا جا چکا ہے کمیونسٹ ہیں۔ "مسلح مزدوروں" کی تنظیم کا سربراہ خالد الجندی انتہا پسند کمیونسٹ ہے اور اس تنظیم کے تمام کارکن کمیونسٹ پارٹی کے ورکر ہیں۔ "فرات ڈیم" کے لیے روس نے امداد کا وعدہ کیا ہے۔ روس کے علاوہ مشرقی یورپ کے دیگر کمیونسٹ ممالک بھی شام کے مختلف منصوبوں کے لیے امداد کا وعدہ کر چکے ہیں۔ شام اور مصر کی مصالحت بھی اسی تبدیلی کی بدولت ہوتی ہے ورنہ دونوں ملکوں کا اتحاد ختم ہونے کے بعد سے یہ دونوں کئی ماہ تک ایک دوسرے کے خلاف الزام تراشیوں میں مصروف تھے۔

"مسلح مزدور" | نومبر ۱۹۶۶ء میں "انقلابی مزدوروں" کے نام سے ایک تنظیم قائم کی گئی۔ اس کا مقصد بنایا گیا: "شامی قوم کو رجحیت" استعمار کے اثرات سے پاک کرنا" اس کے بعد شام کے عام باشندوں کو غیر مسلح کر دیا گیا، پرائیویٹ اسلحہ رکھنا خلاف قانون قرار دے دیا گیا، اور ان "انقلابی مزدوروں" کو نہ صرف یہ کہ اسلحہ سے بیس کر دیا گیا بلکہ باقاعدہ انہیں فوجی تربیت بھی دی گئی اور ان کو کھلی چھٹی دے دی گئی کہ جس جگہ قدامت پرستی کی آواز اٹھے اسے وہیں دبا دیں۔ جن لوگوں نے حکومت کے خلاف آواز اٹھائی انہیں استعمار کا ایجنٹ قرار دیا گیا، ان کے گھروں کی نمائندیاں لی گئیں اور بے محابا انہیں زور و کوب کیا گیا۔ ان "انقلابی مزدوروں" نے مسجدوں کے اندر گھس کر دورانِ خطبہ اماموں اور خطیبوں کی بے عزتی کی اور انہیں حکومت پر تنقید کرنے سے روکا۔ شام میں یہ تنظیم انہی خطوط پر قائم کی گئی ہے جن خطوط پر چین میں ریڈ گارڈز (سرخ محافظوں) کی تنظیم قائم ہوئی ہے۔ سرخ محافظوں نے چین میں جو تلافی انقلاب برپا کیا ہے شام کے مسلح مزدوروں نے بھی "رجعت پسندی" کے استیصال کے لیے ان کی تقلید کی ہے۔

اسرائیل کے حملے سے چند روز پہلے کے حالات | مئی ۱۹۶۶ء میں بعث حکومت کے ایک سرکاری ہفت روزہ "عیش الشعب" نے جب اسلام پر کھلم کھلا حملے شروع کیے تو مسلمان عوام نے علماء کی قیادت میں ان کے خلاف سخت احتجاج کیا، مظاہرے کیے اور ہڑتالیں کیں۔ مگر عوام کو پرامن طریقوں سے مطمئن کرنے کے بجائے انہیں تشدد کا نشانہ بنایا گیا۔ مسلح مزدوروں نے دکانوں کے تالے توڑے، اور ساز و سامان کو ٹوٹا

احتجاج کرنے والوں کو جیلوں میں ٹھونسا گیا۔ تقریباً ایک ہفتہ تک یہ صورت حال پورے ملک پر طاری رہی اور ایسی مظاہرے اور ہڑتالیں ختم نہ ہوئی تھیں کہ جون سٹریٹ میں اسرائیل نے حملہ کر دیا۔ ظاہر ہے کہ اسرائیل کے لیے شام پر حملہ آور ہونے کے لیے اس سے زیادہ موزوں کوئی وقت نہ ہو سکتا تھا۔ پھر جب جنگ شروع ہوئی تو بعث پارٹی اس پوزیشن میں نہ تھی کہ اپنی فوج دشمن کے مقابلے پر بلا سکتی۔ اس نے ریزرو فوج اسرائیل سے لڑنے کے لیے بھیجی، اور مستقل فوج ملک میں خود اپنے آپ کو اندرونی انقلاب سے بچانے کے لیے روک رکھی ان تفصیلات کو سامنے رکھتے ہوئے یہ اندازہ لگانا مشکل نہیں ہے کہ جس فوج کا یہ حال ہو کہ اس نے مسلسل ۸ سال خانہ جنگی میں گزارے ہوں اور اپنے بہترین آدمیوں کو خود ہی ختم کر دیا ہو، جس کے قائدین نامنرا اور جس کے لشکری ٹسکتہ ہوں، جس نے اپنی ساری طاقتیں خود اپنے ہی ملک کے باشندوں کو دبانے اور کچلنے پر صرف کر دی ہوں اور جس کے ہاتھوں ملک کا بچہ بچہ نالاں ہو، کیا وہ فوج اسرائیل کا مقابلہ کر سکتی تھی اور کیا وہ عوام جن کے مذہبی عقائد کے خلاف جنگ کی جا رہی ہو، جن کو پوری طرح ہتاکر دیا گیا ہو، اور جن کی اقتصادی اور اخلاقی قوت کو باہر سے درآمد کیے ہوئے نظریات و افکار کی ترویج و تفعیل سے آدھ موا کیا جا چکا ہو۔ کیا وہ مسیبت پڑنے پر اپنی فوج کی حمایت پر کھڑے ہو سکتے تھے؟ اور کیا وہ پارٹی جو کھلم کھلا خدا اور رسول کی دشمن ہو وہ ایک مسلمان ملک کے عوام میں روح جہاد اور جذبہ فداکاری پھونک سکتی تھی؟

اس کے علاوہ یہ تفصیلات ایک اور حقیقت بھی، جو اس سے تلخ تر ہے، ہمارے سامنے بے نقاب کرتی ہیں۔ دنیا کے مسلمان اس غلط فہمی میں ہیں کہ عالم اسلامی کے قلب میں صرف ایک ہی خیر اسرائیل ہے جو امریکہ اور برطانیہ نے بھونکا ہے۔ لیکن یہ حالات تباہی ہیں کہ بعث پارٹی ایک دوسرا خیر ہے جو اسلامی دنیا کے قلب میں روس نے بھونک رکھا ہے۔